

० गीतु ०

साहिब तवहां जी सत्य भगति आ, सभिनी रसनि जो सारु ।

सिय रघुवर जी श्रद्धा सम्पति, तुंहिजी आ जीवन मूरि,

हरि हर ब्रह्मां खां भी ऊंची, महिमा हिय भरिपूरि ।

लगाई अहिड़ी लगनि आ लालन, जंहिजो नाहे को पारु ॥१॥

तत् सुख नेह जी पीड़िहि ते प्यारल, तुंहिजो अमलु अनुरागु,

ब्रह्मानन्द ताई दिव्य सुखनि जो, तात कयो तवहां त्यागु ।

तिखो आ तवहांजे प्रवाहु प्रीति जो जहिड़ी गंगा जी धार ॥२॥

विधि निषेध खां पारि थी प्रीतम सत्संगति दृढ़ाई,

कथा कोकिली कोकिलि राणी, तुंहिजी श्री रघुवर भाई ।

साकेत रस मगनु रहीं कयो, राधा नामु उच्चारु ॥३॥

सन्त सेवा खे सर्वसु जातो, बृज बन में करे वासु,

दुख सुख हानी लाभ में, दिलिबर धारियो हृदय हुलासु ।

थिया तवहां जा नाम नरेश जे बल ते ब्रैड़ा पारि ॥४॥

इष्ट आशीष जी रहति रसीली, साहिब तवहां सेखारी,

शील अदब ऐं पहिजे पणे सां, प्रीति जी रीति संवारी ।

अठई पहर तवहांजे हजूर में, वर जी विन्दुर विस्तार ॥५॥

मैगसिचन्द्र मनोहर बापू तवहां जो जसिड़ो अनन्तु,

सुर मुनि गाईनि सिकिड़ी सचीअ सां, रसिक शिरोमणि सन्तु ।

चेतन जड़ जे रसना ते, तवहां जी सदां जैकार ॥६॥